



www.oljan.fo

Jan Müller

13 - 11 - 2011

DONG-leitistjóri - Trúgví olja er í Grønlandi

Eg trúgví veruliga, at vit fara at finna olju í Grønlandi. Í Vesturgrønlandi finst ein sera stórir landgrunnur við nógvum móguleikum. Olja kemur upp nógv staðani á landi. Hetta eru alt tekin um, at olja finst í økinum, sigur Jan Terje Edvardsen, leitistjóri hjá danska orkufelagnum DONG við Berlingske Tidende. Hann vísir á, at havøkini kring Grønland minna nógv um tey økini, har DONG arbeiðir í Noregi og vestan fyri Hetland. Jarðfrøðiliga líkist grønlandska undirgrundin eisini havøkjunum við New Foundland og Labrador, har tað longu er ein týðandi oljuframleiðsla, tí havísur, isfjöll og djúpt vatn er eisini nakað vit finna í Grønlandi. Tað hevur sjálvandi avbjóðingar við sær fyri leitingina hjá bæði DONG og Maerk Oil men eisini fyri útbyggingina av framtíðar framleiðslueindum og móguleikunum fyri at fáa olju og nátúrgass flutt til lands. DONG Energy, sum hevur tvey leitiloyvi í Vesturgrønlandi vónar, sambært Jan Terje Edvardsen at fara undir oljuframleiðslu í 2020. Felagið er saman við ConocoPhillips og Nunaoil í Baffinvíkini og saman við Chevron, ExxonMobile og Nunaoil í Disko víkini. Eisini Maersk Oil, sum saman við DONG og fleiri stórum altjóða oljufeløgum hevur loyvi at leita eftir kolvetni í Grønlandi, hevur góðar vónir um, at olja ella gass verður funnið. Við danska blaðið sigur Esbern Hoch, sum er leitistjóri hjá Maersk í Grønlandi - Vit fara vónandi undir royndarboring um 3-5 ár. Tað fara at ganga í minsta lagi tvey ár, áðrenn DONG fer undir at bora. Stóri áhugin fyri Grønlandi eins og hinum økjunum í Arktis kemur eftir, at jarðfrøðingar í bæði USA, Kanada og Ruslandi hava vist á móguleikarnar fyri at finna risastórar nøgdir av kolvetni í undirgrundini. Almenni amerikanski stovnurin fyri jarðfrøðiligum kanningum USGS metir, at tað finnast 17 mia. tunnur av olju og gassi við Vesturgrønland. Havið út fyri Eysturgrønland kann goyma 31 mia. tunnur. Altjóða oljuráðgevarafelagið Wood Mackenzie Consultants metir, at tað fara at verða

brúktar umleið 380 milliadir krónur til oljuleitingina í Arktis komandi árinu. Altjóða Orkustovnurin IEA, metir, at oljuprísirnir í næstu framtíð fara at vera 150 dollarar fyri tunnuna Berlingske Tidende skrivar, at oljan kann gera Grønland til eitt nýtt Bonanza, eins og svartu gullið í dag er fyri Brasilia.

